



கலைஞர்
100
1924 - 2024

மூரசலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 85 - ஒலி : 47 - திருவள்ளூர் ஆண்டு 2057 - புரட்டாசி 09 - சனிக்கிழமை 26 செப்டம்பர் 2026 - மதுரை 8 பக்கங்கள் Established : 10.8.1942 - Volume : 85 - Issue 47 : Thiruvalluvar Year - 2057 - Purattasi 09 - Saturday 26 September 2026 - Madurai 8 Pages ₹ 5.00

குறுகிய அரசியல் நோக்கில் தி.மு.க. மீது அவதூறு பரப்பும் ஒரு கூட்டத்தின் அருவெறுப்பான செயல்!

தவறிழைத்தோரைக் காப்பாற்ற தி.மு.க. ஆட்சியில் எந்த உத்தரவும் பிறப்பிக்கப்படவில்லை!

'ஜெம்' வீரமணி வழக்கில் குற்றவாளிகளுக்கு அதிகபட்ச தண்டனை!

சென்னை, செப்.26-

'ஜெம்' வீரமணி வழக்கில் தி.மு.க. ஆட்சியில் யாரையும் காப்பாற்ற எந்த உத்தரவும் பிறப்பிக்கப்படவில்லை எனவும், குறுகிய அரசியல் நோக்கில் இந்த வழக்கில் தி.மு.க. மீது அவதூறு பரப்பும் அருவெறுப்பான செயலில் ஒரு கூட்டம் செயல்படுகிறது எனவும், 'ஜெம்' வீரமணி வழக்கில் யாராக இருந்தாலும் அவர்களுக்கு அதிகபட்ச தண்டனை பெற்றுத்தர வேண்டும். இதுவே தி.மு.க.வின் நிலைப்பாடு எனவும், தலைவர் மு.க.ஸ்டாலின் விடுத்துள்ள அறிக்கையில் குறிப்பிட்டுள்ளார்.

"கழகத் தலைவர் மு.க.ஸ்டாலின் அவர்களின் அறிக்கை" வருமாறு:

சிறுமிகளுக்கு எதிரான மனிதத்தன்மையற்ற இழிவான செயல்களில் ஈடுபட்ட குற்றச்சாட்டுகளின் அடிப்படையில் ஜெம் வீரமணி கைது செய்யப்பட்டுள்ளார். இதில் வீரமணியும், அவருக்கு உடந்தையாக இருந்தவர்கள், அவரைக் காப்பாற்ற முயன்றவர்கள் எவராயினும், எத்தகைய பொறுப்பில் இருந்தவர்கள் ஆயினும் தப்பிக்க கூடாது. அனைவரும் சட்டத்தின் முன் நிறுத்தப்பட்டு, அதிகபட்ச தண்டனையைப் பெற்றுத் தர வேண்டும். இது தான் திராவிட முன்னேற்றக் கழகத்தின் நிலைப்பாடு. இந்த வழக்கின்

யாரையும் தப்பவிடக் கூடாது - என தலைவர் மு.க.ஸ்டாலின் அறிக்கை!



முடிவு, இனி இத்தகைய குற்றச்செயல்களில் ஈடுபடும் எண்ணமே எவருக்கும் வராத வகையில் அமைய வேண்டும் என்பதுதான் ஓர் அரசியல் இயக்கத்தின் தலைவனாகவும், ஒரு குடும்பத் தலைவனாகவும், மனசாட்சி உள்ள மனிதனாகவும் எனது விருப்பம்.

தி.மு.க. மீது அவதூறுகளைப் பரப்பும் ஒரு கூட்டத்தின் அருவெறுப்பான செயல்!

ஆனால், இந்த வழக்கில் தேவையே இல்லாமல், குறுகிய அரசியல் நோக்கத்துடன் தி.மு.க.கழகத்தின் மீது பொய்யாக அவதூறுகளைப் பரப்பி, ஒரு கூட்டம் குளிர்காய்ந்து வருவது மிகவும்

அருவெறுப்பான செயலாகும். வீரமணி வழக்கில் யாரையும் காப்பாற்ற எந்த உத்தரவும் கழக ஆட்சியில் பிறப்பிக்கப்படவில்லை.

பெண்கள், சிறுமிகளுக்கு எதிரான குற்ற வழக்குகளில் பாரபட்சமின்றி குற்றவாளிகள் கைது செய்யப்பட்டு, குற்றப்பத்திரிகையும் தாக்கல் செய்யப்பட்டு, தண்டனை பெற்றுத் தரப்பட்டது. இவை அனைத்தும் பொதுவெளியில் இருக்கும், மறுக்க முடியாத உண்மைகள் ஆகும். எவரையும் காப்பாற்ற வேண்டிய தேவை கழக ஆட்சிக்கு இல்லை.

த.வெ.க. பெண் பாலியல் குற்றச்சாட்டில் நடவடிக்கையின்றி மூடி மறைக்கும் இழிசெயல்!

தற்போதைய த.வெ.க. ஆட்சியில் நடப்பதுபோல, சட்டமன்ற உறுப்பினர்கள், மாவட்டச் செயலாளர்கள் உள்ளிட்ட கட்சி நிர்வாகிகள் மீது அனைத்துப் பத்திரிகைகளின் முன்பும் பாதிக்கப்பட்ட பெண்கள் பாலியல் குற்றச்சாட்டுகளை முன்வைத்த பின்னரும், நடவடிக்கை எடுக்காமல், சமரசம்

பேசி வழக்கை முடித்து வைக்கும் இழிசெயல்கள் கழக ஆட்சியில் நடைபெறவில்லை.

எனவே, சிறுமிகளுக்கு ஏற்பட்ட துயரத்தை இடைத்தேர்தலுக்கான கருவியாகப் பயன்படுத்தும் இழிவான செயலையும், முற்றிலும் பொய்யான அவதூறுகளை ஊடகங்கள் மூலமாக

இந்த வழக்கின் முடிவு, இனி இந்த தகைய குற்றச்செயல்களில் ஈடுபடும் எண்ணமே எவருக்கும் வராத வகையில் அமைய வேண்டும் என்பதுதான் ஓர் அரசியல் இயக்கத்தின் தலைவனாகவும், ஒரு குடும்பத் தலைவனாகவும், மனசாட்சி உள்ள மனிதனாகவும் எனது விருப்பம்.

பரப்புவதையும் ஆளும் கட்சியினர் நிறுத்திக் கொள்ள வேண்டும். பாதிக்கப்பட்ட சிறுமிகளுக்கு நீதி பெற்றுத் தருவது மட்டுமே நம் அனைவரின் நோக்கமாகவும் இருக்க வேண்டும் என்று கேட்டுக் கொள்கிறேன்.

இவ்வாறு கழகத் தலைவர், மு.க.ஸ்டாலின் அவர்கள் விடுத்துள்ள அறிக்கையில் குறிப்பிட்டுள்ளார்.

மாணவிக்கு பாலியல் வன்கொடுமை! "அண்ணனாக இருப்பேன்! அரணாக இருப்பேன்!" என வாய் கிழிய வசனம் பேசிய முதல்வர் எங்கே?

சித்திரவதை செய்வது போல் இருக்கிறது.

அரசுப் பள்ளியிலேயே பெண் பிள்ளைக்கு பாதுகாப்பில்லை - வெட்கக்கேடு!

சட்டமன்ற எதிர்க்கட்சித் தலைவர் உதயநிதி ஸ்டாலின் கடும் கண்டனம்!

சென்னை, செப்.26-

அரசுப்பள்ளி மாணவியை பள்ளி வளாகத்திலேயே கடத்தி சிலர் கூட்டுப்பாலியல் வன்கொடுமைக்கு ஆளாக்கிய சம்பவம் கடும் அதிர்ச்சியை ஏற்படுத்தியுள்ளது எனவும், பெண்கள் பாதுகாப்பில் அண்ணனாக இருப்பேன்! அரணாக இருப்பேன்! என வாங்கிய வசனம் பேசிய முதலமைச்சர் எங்கே? என்றும், அரசுப்பள்ளியிலேயே பெண் பிள்ளைக்கு பாதுகாப்பு இல்லை என்பது வெட்கக்கேடு எனவும் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விடுத்துள்ள அறிக்கையில் த.வெ.க. அரசுக்கு கடும் கண்டனம் தெரிவித்துள்ளார்.



சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் கண்டன அறிக்கை வருமாறு:-

பள்ளி வளாகத்திலிருந்து கடத்திச் சென்று மாணவிக்கு கூட்டுப்பாலியல் வன்கொடுமை! சிங்கப்பெண் படை எங்கே?

பெண்கள் பாதுகாப்பில் அண்ணனாக இருப்பேன் அரணாக இருப்பேன் என்று வாய் கிழிய வசனம் பேசிய முதலமைச்சர் எங்கே?

சென்னை வண்டலூர் அருகே அரசுப்பள்ளி மாணவியை மர்ம நபர்கள் சிலர் பட்டப்பகலில் பள்ளி வளாகத்தில் இருந்தே கடத்திச் சென்று கூட்டுப்பாலியல் வன்கொடுமைக்கு ஆளாக்கிய சம்பவம் கடும் அதிர்ச்சியை ஏற்படுத்தி இருக்கிறது.

பெண்கள் பாதுகாப்பில் No compromise என்று சொல்லிக்

கொள்ளும் Dummy முதலமைச்சரின் Circus ஆட்சியில், அரசுப் பள்ளி வளாகத்திலேயே பெண் பிள்ளைகளுக்கு பாதுகாப்பு இல்லை என்பது வெட்கக்கேடு.

தமிழ்நாடு அரசு மிகவும் மோசமானவர்கள் கையில் சிக்கியுள்ளது! மதுராந்தகம் இடைத்தேர்தல் பிரச்சாரத்துக்காக முதலமைச்சர் வருகிறார் என்று சொல்லி, இந்த சம்பவத்தை காவல்துறையும் அதிகாரிகளும் மூடி மறைக்க முயற்சி செய்வதும் பாம்புக்கடி என்று மடைமாற்றுவதும், தமிழ்நாடு எவ்வளவு மோசமானவர்கள் கைகளில் சிக்கி இருக்கிறது என்பதை

வெளிச்சம் போட்டுக் காட்டுகிறது.

குற்றவாளிகளைப் பிடிக்க வக்கின்றி பாதிக்கப்பட்ட பெற்றோரின் செல்போன்களை கைப்பற்றி இந்த சம்பவம் குறித்து பொது வெளியில் பேசக் கூடாது என்று போலீஸ்தரப்பில் மிரட்டல் விடுப்பதாகவும் சொல்லப்படுகிறது.

பாதிக்கப்பட்டவர்களையே சித்திரவதை செய்யும் ரீல்ஸ் அரசு!

இந்த Reels ஆட்சியாளர்களின் அராஜகப் போக்கு, குற்றவாளிகளுக்கு கூடுதல் தைரியத்தை அளிப்பதோடு, பாதிக்கப்பட்டவர்களை மேலும்

இந்த சம்பவத்தில் பாதிக்கப்பட்ட மாணவிக்கு உரிய சிகிச்சை அளிப்பதோடு அவருக்கு உரிய நீதி கிடைக்க வேண்டும்.

குற்றவாளிகள் யாராக இருந்தாலும் அவர்கள் மேல் கடும் நடவடிக்கை எடுக்க வேண்டும். இடைத்தேர்தலுக்கான இந்த கொடுமையை மூடிமறைத்தால் மக்கள் தக்க பாடம் புகட்டுவர்! அரசுப்பள்ளி உட்பட அனைத்துப்பள்ளி வளாகங்களிலும் பிள்ளைகளின் பாதுகாப்பை அரசு உறுதி செய்ய வேண்டும்.

இடைத்தேர்தல் வருகிறது என்று இந்த கொடுமையை மூடி மறைக்க முயற்சித்தால், மக்கள் இந்த ஆட்சியாளர்கள் முகத்தில் கரியை பூசுவது உறுதி.

இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விடுத்துள்ள கண்டன அறிக்கையில் குறிப்பிட்டுள்ளார்.